

[9th July 1962]

**திரு. வெ. கிருஷ்ணமூர்த்தி :** இப்பொழுது இருக்கிற சர்க்கரை ஆலைகளில் கரும்பு உற்பத்தியைக் குறைக்கவேண்டுமென்று சர்க்கார் உத்தரவிட்டிருக்கிறார்களா? அப்படி கரும்பு உற்பத்தியைக் குறைக்காமல், மேலும் பல சர்க்கரை ஆலைகளை அனுமதிப்பதற்கு சர்க்கார் முன்வருவார்களா?

**கனம் திரு. ஆர். வெங்கட்டராமன் :** கரும்பு உற்பத்தியைக் குறைக்க சர்க்காருக்கு உத்தேசம் இல்லை. மேற்கொண்டு சர்க்கரை ஆலைகளை வைப்பதற்கு தொழிலதிபர்கள் முன்வரவில்லை.

**திரு. க. ர. நல்லசிவம் :** சமீபத்தில் மத்திய சர்க்கார் புதிய சர்க்கரை ஆலைகளை நிறுவுவதற்கு உத்தரவிட்டிருப்பதாக பத்திரிகைகளில் பார்த்தேன். அப்படி இருக்கும்பொழுது தனியாருக்கு எப்படி லைசென்சு கொடுக்கப்பட்டது என்பதைத் தெரிந்துக் கொள்ள விரும்புகிறேன்.

**கனம் திரு. ஆர். வெங்கட்டராமன் :** மத்திய சர்க்கார் உத்தரவு ஒன்றும் போடவில்லை. கொஞ்ச காலமாகவே சர்க்கரை 'ஸரப்பிளஸ்'-ஆக இருக்கிறது. அதை விற்பது கஷ்டமாக இருக்கிறது என்ற காரணத்தினாலே புதிதாக லைசென்சு வழங்குவதில்லை என்ற முடிவுக்கு வந்தார்கள். அந்த முடிவு எடுப்பதற்கு முன்பே இந்த மூன்று லைசென்சுகளும் வழங்கப்பட்டுவிட்டன.

**திரு. வெ. கிருஷ்ணமூர்த்தி :** கனம் அமைச்சர் அவர்கள், கரும்பு உற்பத்தியைக் குறைக்கவில்லையென்று சொன்னார்கள். நெல்லிக்குப்பம் ஆலையைப் பொறுத்தவரையில், அதற்கு சப்ளை செய்யக்கூடிய விவசாயிகள் பயிரிடுகிற விஸ்தீரணத்தைக் குறைக்க வேண்டும் என்று விவசாய இலாகா டைரக்டர் உத்தரவிட்டுள்ளார். அதன் காரணமாக அந்தக் கம்பெனிகளும் விஸ்தீரணத்தைக் குறைத்துவிட்டன. சென்ற ஆண்டு நாங்கள் பயிரிட்ட அளவுக்கு இந்த ஆண்டிலும் பயிரிடுவதற்கு அரசாங்கம் முயற்சி செய்யுமா?

**கனம் திரு. ஆர். வெங்கட்டராமன் :** கரும்பு உற்பத்தியை சர்க்கார் தடை செய்யவில்லையென்பதை நான் மீண்டும் சொல்லுகிறேன். கம்பெனிக்காரர்கள் குறைத்து வாங்குகிறார்கள் என்று சொன்னால் சர்க்கார் அதில் தலையிடுவது கஷ்டமாக இருக்கும்.

### அரிசன ஆஸ்டல்கள்.

\* 260-அ கேள்வி.—**திரு. ம. கமலநாதன் :** கனம் விவசாய அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

அரசாங்கம் நடத்திவரும் அரிசன ஹாஸ்டல்களைச் சம்பந்தப்பட்ட பஞ்சாயத்து யூனியன்களுக்கு மாற்றும் உத்தேசமுண்டா?

THE HON. SRI P. KAKKAN : No, Sir.

**திரு. ம. கமலநாதன் :** மாவட்ட வெல்பேர் ஆபீஸர் இந்த ஹரிஜன ஹாஸ்டல்களை நேரடியாகக் கண்காணிக்க முடியவில்லை. அதனால் பலவிதமான ஊழல்கள் நடைபெறுகின்றன. முதலிலே



9th July 1962]

ஒரு 'பார்ட்-டைம் வார்டன்' நியமிக்கப்பட்டபொழுது, இந்த ஹாஸ்டல் நல்ல முறையில் நடந்துவந்தது. ஆனால் முழுநேர வார்டன் போட்ட பிறகு நேரடியான கவனிப்பு இல்லை. ஆகவே பார்ட் டைம் வார்டனை நியமிக்க முடியுமா? மேலும், அந்தத் தொகுதியிலுள்ள எம்.எல்.ஏ., பஞ்சாயத்து யூனியன் சேர்மன் இவர்களை அந்தக் கமிட்டியில் சேர்த்துக்கொள்ள முடியுமா? பஞ்சாயத்து யூனியன் கவுன்சிலில் நேரடியான நிர்வாகத்தில் இருந்தால் அந்த ஹாஸ்டல் சிறந்த முறையில் நடைபெறும். அதற்கான நடவடிக்கையைச் சர்க்கார் எடுப்பார்களா?

கனம் திரு. பூ. கக்கன் : ஒரு முழுநேர வார்டனுக்குப் பதிலாக ஒரு 'பார்ட்-டைம் வார்டனை' வைத்து ஹாஸ்டல் நடத்துவது நன்றாக இருக்காது என்பதைத் தெரிவித்துக்கொள்ள விரும்புகிறேன். அரசாங்கம் ஹரிஜனங்களுக்காக விசேஷ சலுகைகளைக் கொடுத்துவருகிறது. இப்போது இருக்கும் நிலைமையிலே இந்த நிர்வாகப் பொறுப்பை பஞ்சாயத்துக்குக் கொடுப்பது அவ்வளவு நல்லதல்ல.

திரு. ஜே. மாதா கவுடர் : தனியார் நடத்துகிற ஹரிஜன ஹாஸ்டல்களையெல்லாம் படிப்படியாக அரசாங்கமே எடுத்து நடத்த முன் வருமா?

கனம் திரு. பூ. கக்கன் : அரசாங்கம் அந்தக் கொள்கையைத் தான் வகுத்திருக்கிறது. தனியாரால் நன்றாக நடத்தப்படும் ஹரிஜன ஹாஸ்டல்களை எடுத்து நடத்த அரசாங்கம் விரும்பவில்லை.

SRI C. CHIRANJEEVULU NAIDU : May I request the Government to consider the feasibility of relaxing the present age-limit and also 'first failure' of the students, while admitting students in the hostel?

THE HON. SRI P. KAKKAN : For the present, 'No', Sir.

அரிசன நலம்.

\* 206-ஆ. கேள்வி.—திருமதி அ. கிருஷ்ணவேணி : கனம் விவசாய அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

ஹரிஜன மக்களின் பொருளாதார அபிவிருத்தியை முன்னிட்டு ஏதாவது ஒரு பிராந்தியத்தில் கள்ளர் ரெக்ளமேஷன் பொது நிதியைப்போல் ஹரிஜன ரெக்ளமேஷன் அமைத்து, அங்குள்ள ஹரிஜன மக்களிடையே பொது நலப் பண்டு திரட்ட உத்தேசமுண்டா?

THE HON. SRI P. KAKKAN : No, Sir.

திருமதி அ. கிருஷ்ணவேணி : கனம் சபாநாயகர் அவர்களே, கள்ளர் ரெக்ளமேஷன் பொது நிதியைப்போல் பெரியகுளம் தாலுகாவில் ஹரிஜன ரெக்ளமேஷன் ஏற்படுத்தத் திட்டம் உண்டா?